

ဂရုန်း(ဒ်)ဟန်သာ အင်တာနေရှင်နယ် ဆေးရုံကြီးတွင် ကျင်းပခဲ့သည့်
ဆေးရုံဖွင့်ပွဲအခမ်းအနားတွင် ပြည်ထောင်စုဝန်ကြီး ဒေါက်တာမြင့်ထွေး
ပြောကြားခဲ့သည့်မိန့်ခွန်း ကောက်နုတ်ချက်

ရန်ကုန်မြို့

၂၀၁၉ ခုနှစ်၊ ဇူလိုင်လ (၇)ရက်

- ဂရုန်း(ဒ်)ဟန်သာ အင်တာနေရှင်နယ်ဆေးရုံကြီးကိုဖွင့်လှစ်နိုင်ခြင်းဟာ ကျန်းမာရေးနှင့်အားကစား ဝန်ကြီးဌာနအနေနဲ့ ဂုဏ်ယူနိုင်တဲ့အပြင် နိုင်ငံတော်အနေဖြင့်လည်း ဂုဏ်ယူရပါတယ်။
- နိုင်ငံတော်ရဲ့ကျန်းမာရေးကဏ္ဍကြီးတစ်ခုလုံး ပိုမိုတိုးတက်ဖွံ့ဖြိုးရေးအတွက် အစိုးရကဏ္ဍသာမ က ပုဂ္ဂလိကကျန်းမာရေးကဏ္ဍပါ ယခုထက်ပိုမိုတိုးတက်ဖွံ့ဖြိုးဖို့လိုအပ်ပါတယ်။
- ဒီလို အင်တာနေရှင်နယ်ဆေးရုံကြီးဖွင့်လှစ်နိုင်ခြင်းဖြင့် ပြည်သူများဆေးကုသရန် ပြည်ပနိုင်ငံ တွေကို သွားရောက်ဖို့မလိုတော့ဘဲ ကိုယ့်နိုင်ငံမှာဆေးကုသမှုခံနိုင်တဲ့အတွက် ဂုဏ်ယူပါတယ်။ ဒီလိုဆေးရုံကြီးတွေကို များများဖွင့်လှစ်စေလိုပါတယ်။
- ပုဂ္ဂလိကကျန်းမာရေးကဏ္ဍမှ ပြည်သူတွေကိုကျန်းမာရေးစောင့်ရှောက်မှုပေးအပ်ရာမှာ အရည် အသွေးပြည့်မီရေး၊ ဘေးကင်းစိတ်ချနိုင်ရေး၊ စည်းမျဉ်းစည်းကမ်းများ၊ ဆေးပညာကျင့်ဝတ်များ၊ လူမှုကျင့်ဝတ်များ၊ စီးပွားရေးဆိုင်ရာကျင့်ဝတ်များနှင့် ညီညွတ်ရေးတို့ကို အထူးအလေးထား ဆောင်ရွက်ကြရမှာဖြစ်ပါတယ်။
- ဝန်ကြီးဌာနရှိ ပုဂ္ဂလိကကျန်းမာရေးဌာနခွဲအနေနဲ့ ပုဂ္ဂလိကကျန်းမာရေးစောင့် ရှောက်မှုလုပ်ငန်း များ စည်းမျဉ်းစည်းကမ်းများနဲ့အညီ လုပ်ငန်းဆောင်ရွက်နိုင်ရေးအတွက် ပုဂ္ဂလိကကျန်းမာရေး ဥပဒေနဲ့အညီ ကြီးကြပ်ပံ့ပိုးဆောင်ရွက်ပေးလျက်ရှိပါတယ်။
- မြန်မာနိုင်ငံမှာ ကျန်းမာရေးအာမခံစနစ် (Health Insurance System) ဆောင်ရွက်ဖို့လိုပါတယ်။ Health Insurance System ပေါ်ပေါက်လာလျှင် အစိုးရဆေးရုံသာမက ပုဂ္ဂလိကဆေးရုံများ လည်း အကျိုးရှိပါတယ်။ Health Insurance System ဖြစ်လာစေဖို့ ဝန်ကြီးဌာနမှဆောင်ရွက် လျက်ရှိပါတယ်။
- ပုဂ္ဂလိကဆေးရုံကဏ္ဍဖွံ့ဖြိုးတိုးတက်ရန် ဝန်ကြီးဌာနမှာတာဝန်ရှိပါတယ်။ ပုဂ္ဂလိကကျန်းမာရေး ဆိုင်ရာဥပဒေပုဒ်မအရ ပုဂ္ဂလိကဆေးရုံကဏ္ဍဖွံ့ဖြိုးတိုးတက်ဖို့အတွက် အဖွဲ့ဖွဲ့စည်းထားရှိပါတယ်။

- ဆေးရုံများရဲ့ လုပ်ငန်းစွမ်းဆောင်ရည်တွေကို checklist များအသုံးပြုကာ စောင့်ကြည့်ခြင်းနှင့် လေ့လာသုံးသပ်ခြင်း (monitoring and evaluation) စနစ်ကို တစ်ပါတည်းထည့်သွင်းဆောင်ရွက်ကြရမှာဖြစ်ပါတယ်။
- ပုဂ္ဂလိကဆေးရုံများနှင့် အစိုးရဆေးရုံများမှာ တာဝန်ထမ်းဆောင်နေတဲ့ဆရာဝန်ကြီးများ ပူးပေါင်းပြီး နှစ်ဖက်ဝန်ထမ်းများအတွက် စွမ်းဆောင်ရည်မြှင့်တင်ခြင်းလုပ်ငန်းတွေကိုလည်း ဆောင်ရွက်စေလိုပါတယ်။ Checklist များအသုံးပြုခြင်းနဲ့ အစိုးရဆေးရုံတွေမှာ စွမ်းဆောင်ရည်မြှင့်တင်ကျန်းမာရေးစောင့်ရှောက်မှုများ ပေးနိုင်မှာဖြစ်ပါတယ်။ ဆန်းသစ်တီထွင်တဲ့အတွေးအခေါ်များနှင့် ဆန်းစစ်သုံးသပ်ပြီး လိုအပ်တဲ့အချက်များ အားဖြည့်ဆောင်ရွက်ဖို့လိုအပ်ပါတယ်။
- ကျန်းမာရေးနှင့်အားကစားဝန်ကြီးဌာနအောက်မှာ ဆေးရုံပေါင်း (၁,၁၄၄)ရုံရှိပြီး၊ ၂၀၁၈ ခုနှစ်မှာ ဝန်ကြီးဌာနမှ ခွင့်ပြုခဲ့တဲ့ပုဂ္ဂလိကဆေးရုံပေါင်း (၂၃၉)ရုံ၊ အထူးကုဆေးခန်းပေါင်း (၇၂၀)ခန်း၊ သားဖွားခန်းပေါင်း (၄၅)ခန်း၊ ရောဂါရှာဖွေရေးခါတ်ခွဲခန်းပေါင်း (၂၁၇)ခန်းနှင့် ခါတ်မှန် (၁၃၇)ခန်းတို့ကို လိုင်စင်ခွင့်ပြုပေးခဲ့ပါတယ်။ အလားတူစွာ ပုဂ္ဂလိကအထွေထွေရောဂါကုဆေးခန်းပေါင်း (၅,၄၆၂)ခန်း ခွင့်ပြုပေးခဲ့ပါတယ်။ အဓိကအားဖြင့် ဒီလိုပုဂ္ဂလိကဆေးရုံ၊ ဆေးခန်းများခွင့်ပြုရာမှာ စည်းမျဉ်း၊ စည်းကမ်း၊ အရည်အသွေးတို့နဲ့အညီ ဆောင်ရွက်ကြပါတယ်။
- စီမံခန့်ခွဲမှု အထောက်အကူပြု ကျန်းမာရေးသတင်းစနစ် (DHIS-2)ကိုလည်း ပုဂ္ဂလိကဆေးရုံ (၄၃)ရုံမှာ အသုံးပြုနိုင်စေဖို့ အဲဒီဆေးရုံများမှဝန်ထမ်းတွေကို သင်ကြားပေးခဲ့ပါတယ်။
- ဒါ့အပြင် (၁၉၉၃) ခုနှစ်မှာ ရေးဆွဲခဲ့တဲ့ အမျိုးသားကျန်းမာရေးမူဝါဒကို ပြောင်းလဲလာတဲ့ အခြေအနေအရပ်ရပ်နဲ့အညီ ပြန်လည်ဆန်းစစ်မှုများပြုလုပ်ပြီး မွမ်းမံပြင်ဆင်သင့်တာတွေကို ပြင်ဆင်ရေးဆွဲနိုင်ဖို့အတွက် ဦးဆောင်ကော်မတီနှင့် လုပ်ငန်းကော်မတီများဖွဲ့စည်းကာ စတင်ဆောင်ရွက်လျက်ရှိပါတယ်။
- ပုဂ္ဂလိကဆေးရုံဆေးခန်းတွေမှာ တီဘီရောဂါထိန်းချုပ်ရေးလုပ်ငန်းများဆောင်ရွက်ရာမှာ တီဘီလူနာတွေကို မဖြစ်မနေအကြောင်းကြားရန် (mandatory TB case notification) ကြေညာချက်ဟာ ၂၀၁၈ ခုနှစ်၊ စက်တင်ဘာလ (၂၄)ရက်နေ့မှာ ထွက်ရှိခဲ့ပြီးဖြစ်တဲ့အတွက် ပုဂ္ဂလိကဆေးရုံဆေးခန်းများနှင့် အထွေထွေရောဂါကုဆရာဝန်များအားလုံးမှ သတင်းပေးပို့ခြင်းကို မဖြစ်မနေလုပ်ဆောင်သွားရမှာဖြစ်ပါတယ်။

- အစိုးရဆေးရုံမှ ဆရာဝန်၊ သူနာပြုနှင့် ဆေးဘက်ကျွမ်းကျင်ပညာရှင်များ မိမိတို့ကိုယ်ပိုင်အချိန်မှာ ပုဂ္ဂလိကဆေးရုံများမှာ လုပ်ကိုင်ဆောင်ရွက်တာကို အားပေးပါတယ်။
- နိုင်ငံတော်ရဲ့ကျန်းမာရေးကဏ္ဍကြီး ရေရှည်ဖွံ့ဖြိုးတိုးတက်မှုအတွက် အစိုးရ-ပုဂ္ဂလိက ပူးပေါင်းဆောင်ရွက်မှုလုပ်ငန်းများ ပြုလုပ်စေလိုပါတယ်။ SOP, Guidelines များရေးဆွဲရာမှာလည်း ဝန်ကြီးဌာနမှ clinical perspective, hospital management perspective, hospital administrative perspective and hospital logistic perspective များအတွက် ပံ့ပိုးပေးမှာ ဖြစ်ပါတယ်။
- ဝန်ကြီးဌာနအနေနဲ့ ပုဂ္ဂလိကကျန်းမာရေးဆိုင်ရာဥပဒေကိုအခြေခံပြီး ပုဂ္ဂလိကဆေးရုံ၊ ဆေးခန်းများရဲ့တိုးတက်မှုတွေကို ပံ့ပိုးပေးသွားမှာဖြစ်ပါတယ်။
- Checklist များ ပြုစုရေးသားတဲ့အခါမှာ ပူးပေါင်းပါဝင်စေလိုပါတယ်။ ပုဂ္ဂလိကဆေးရုံတွေမှာ သာမက အစိုးရဆေးရုံတွေမှာလည်း quality care, ethical care များပေးနိုင်ဖို့ ကြိုးပမ်းဆောင်ရွက်သွားမှာဖြစ်ပါတယ်။
- ကျန်းမာရေးကဏ္ဍမှာ အစိုးရ-ပုဂ္ဂလိက ပူးပေါင်းဆောင်ရွက်မှုများ ပိုမိုတိုးတက်ကောင်းမွန်စေရေးဆိုင်ရာ ဆွေးနွေးအကြံပြုချက်များရယူနိုင်ဖို့အတွက် အမျိုးသားဆင့်နှီးနှောဖလှယ်ပွဲကြီးတစ်ခု မကြာမီပြုလုပ်သွားမှာဖြစ်ပါတယ်။ ဒါမှသာ ပုဂ္ဂလိကဆေးရုံများ၊ အစိုးရဆေးရုံများ ဘယ်လိုတိုးတက်အောင်ဆောင်ရွက်မယ်ဆိုတာကို road map, framework ချ၍ ပူးပေါင်းဆောင်ရွက်လျှင် အောင်မြင်မှာ ဖြစ်ပါတယ်။
- အစိုးရဆေးရုံများရှိအခပေးခန်းတွေကို ပြန်လည်သုံးသပ်ပြီး စနစ်တကျဆောင်ရွက်သွားမှာဖြစ်ပါတယ်။ အစိုးရဆေးရုံတွေမှာ business model ရဲ့ principle ကို ပိုမိုအောင်မြင်မှာဖြစ်ပါတယ်။ ဒါမှသာ အစိုးရဆေးရုံတွေမှာ အခုထက်ပိုမိုအကျိုးရှိအောင်မြင်လာမှာ ဖြစ်ပါတယ်။
- ပုဂ္ဂလိကဆေးရုံများအနေနဲ့ ပြည်သူတွေကို အရည်အသွေးကောင်းမွန်တဲ့ ကျန်းမာရေးစောင့်ရှောက်မှုများ၊ quality health care service ပေးနိုင်လျှင် ပိုမိုအောင်မြင်မှာဖြစ်ပါတယ်။
- အစိုးရ-ပုဂ္ဂလိကပူးပေါင်းဆောင်ရွက်မှု အားကောင်းခိုင်မာစွာနဲ့ မြန်မာနိုင်ငံရဲ့ကျန်းမာရေးကဏ္ဍကြီး တစ်ခုလုံး ပိုမိုတိုးတက်ကောင်းမွန်စေဖို့ ဝိုင်းဝန်းဆောင်ရွက်သွားကြပါလို့ တိုက်တွန်းပြောကြားရင်း နိဂုံးချုပ်အပ်ပါတယ်။

ဖွင့်ပွဲအခမ်းအနား တက်ရောက်သူများစာရင်း -

- ရန်ကုန်တိုင်းဒေသကြီးအစိုးရအဖွဲ့ ဝန်ကြီးချုပ်
- ပဲခူးတိုင်းဒေသကြီးအစိုးရအဖွဲ့ ဝန်ကြီးချုပ်
- ရန်ကုန်တိုင်းဒေသကြီးစိုက်ပျိုးရေး၊ မွေးမြူရေး၊ သစ်တောနှင့်စွမ်းအင် ဝန်ကြီး
- ရန်ကုန်မြို့တော်စည်ပင်သာယာရေး ကော်မတီဝင်များ
- ဖိတ်ကြားထားသော ဧည့်သည်တော်များ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)